



basic education

Department:
Basic Education
REPUBLIC OF SOUTH AFRICA

NATIONAL ASSESSMENT GENERAL EDUCATION CERTIFICATE (GEC)

2024 LIBANGA 9 SIFUNDVO SEKUHLOLA

SIFUNDVO: Siswati Lulwimi Lwekucala Lwekwengeta

EMAMAKI: 70

SIKHATSI: 2h30 Emaminitsi

ngaphandle kwemaminitsi ekufundza la-15

LeSivivinyo sinemakhasi la-**26** ngaphandle kwelikhasi leliyikhava.

Ticondziso kumfundzi

1. Utawunikwa emaminitsi ekufundza la-15 ngembi kwekucala kuphendvula leSivivinyo.
2. Fundzisisa kahle tonkhe ticondziso kanye nemibuto.
3. Phendvula yonkhe imibuto.
4. Sebentisa incwadzi yekuphendvulela lonikwe yona kubhala tonkhe tiphendvulo takho.

Sivivinyo sicala ekhasini lelilandzelako.



Ungaphenyi likhasi ngembi kwekutsi utjelwe kutsi wente njalo.

Umbuto 1: Sivisiso

Fundza letheksthi bese uphendvula imibuto lelandzelako.

BUHLE BETHEKHNOLOJI

- 1 Ithekhnoloji iyasisita kutsi songe imali nesikhatsi. Akusatsengwa tintfo letinyenti, kutsengwa yinye intfo leyenta imisebenti leminyenti. Loko kusongela imali. Sikhatsi songeka kakhulu ngekusebentisa tintfo tethekhnoloji. Senta tintfo letinyenti ngesikhashana.
- 2 Nakunemlayeto lophutfumako lokumele uye etihlotjeni, kuvele kushaywe lucingo kwedluliswe loyo mlayeto. Ngalesinye sikhatsi kusetjentiswa ngcondvomshini kutsi sitfumele ema-imeyili. Ngekwenta njalo songa sikhatsi nemali, nemlayeto usheshe ufike. Ngaleyo ndlela kuba lula kutsi sitsintsane nebantfu lesifuna kutsintsana nabo, kuphindze kube lula kutsi nabo basitsintse. Akusafani nakudzala lapho besibhala tincwadzi, sitifake eposini, tihambe sikhatsi lesidze ngembikwekutsi tifike lapho tiya khona. Nemphendvulo nayo itsatse lesidze sikhatsi kufika. Ngalesinye sikhatsi besihamba lesidze sikhatsi ngetinyawo sihambisa umlayeto. Besite sisebentise imali sigibele ngobe sihambisa umlayeto.
- 3 Emakhaya sekunetintfo letinyenti letisebenta ngegezi, letifaka ekhatsi titofu, ema-ayini, emagedlela, emavakhumu, bongcondvomshini nalokunye. Nasilambile akusafani nakudzala kutsi sitawucala ngekukabha tinkhuni, sifake nemalahle, sibase bese silindzela sitofu sivutse ngembi kwekutsi sicale kupheka. Utsini nje ngobe ngalesinye sikhatsi utfola tinkhuni lekumele ubase ngato timanti ngenca yelitulu? Ngaleyo ndlela bese kuba matima kubasa. Kuletinsuku uvele ucindzetele tinkinobho tesitofu sagezi, ngesikhashana nje, kudla sekuvutsiwe, ngesikhashana sekuyadliwa. Nasifuna litiya sivele sibilise ligedlela, ngesikhashana emanti sekayabila, kanjalo sesinatsa litiya.
- 4 Nasifuna kutsi kuhlobe endlini sivele sitsatse ivakhumu. Akusafani nakudzala lapho besitsatsa umtsanyelo sitsanyele kugcine sekugcwele lutfuli endlini. Loko kubanga lomunye umsebenti wekutsi usule tintfuli emakhabetheni nasematafuleni. Ivakhumu ayenti tintfuli ibutsa kahle tibi.

- 5 Labo labasebentela emakhaya basebenta lula ngobe sebanabongcondvomshini. Sebayakhona kwenta leminyane imisebenti bese bayayi-imeyila nobe bayifake kuma-USB. Sekukhona nalabo lababhanga imali ngekusebentisa i-inthanethi. Loko kongasikhatsi sekuya ebhange uphindze ucitise lesinye sikhatsi ubambe umugca.
- 6 Emafemini nasetinkampanini sekulula kwenta umsebenti. Kunetintfo letisetjentiswako letenta umsebenti ube lula kakhulu nekutsi uhambe ngekushesha. Emafemu lamanyenti anemishini lemikhulu lekhicita umkhicito lomnyenti ngesikhashana. Akusafani nakudzala lapho bekucashwa bantfu labanyenti bente umsebenti lomncane. Kukhona nemishini lemikhulu lekhona kwenta umsebenti lomatima nalomnyenti longentiwa bantfu labanyenti.
- 7 Titfutsi nato tibalulekile etimphilweni tetfu ngobe ngito letisitsatsa lapho sikhona tisiyise lapho sifuna kuya khona. Akusafani nakadzeni lapho besihamba ngetimbongolo nangetinkhabi. Timoto tintinsita tetheknoloji letifakiwe letenta imoto igijime kakhulu nekutsi ikhone kuma masinyane nawufuna ime njenge-ABS (Assistant Brake System). Sekunesitimela lesigijima ngelitubane lelisetulu kakhulu. Lesitimela lengikhuluma ngaso sisatfolakala kuphela e-Gauteng. Kungako sibitwa ngekutsi yi-Gautrain. Lesitimela sihamba sikhashana kusuka ePitoli siyofika eJozi. Akusafani nakucala lapho bekuhanjwa ngetimoto tente ludwendvwe loludze ngobe tigcwele emigwaceni. Bantfu labanyenti bacolela kuhamba ngalesitimela kunekuhamba ngetimoto tabo.
- 8 Kuletinsuku akusentiwa bomabonakudze lababobhazabhaza, sekukhona laba labasicaba nalabalula lababitwa ngekutsi ngema-Plasma. Loluhlobo lwabomabonakudze luhle kakhulu ngobe uyakhona nekulubeka nobe kukuphi lapho ufuna kulubeka khona, futsi alucedzi nendzawo. Elubondzeni uyakhona nekulukhaceka.
- 9 Labo labasebentisa bongcondvomshini bayati kutsi kunabongcondvomshini be-Plasma nalabo be-LCD. Nabo kulula kusebenta ngabo.

Ithechnoloji isisita kakhulu etimphilweni tetfu kodwa kulesinye sikhatsi, ilwisana nemvelo njengobe sati kutsi umtimba wemuntfu uyimvelo. Kubukela mabonakudze nekusebentisa ngcondvomshini kakhulu kulimata emehlo. Kulalela kakhulu umculo kugcina kulimate tindlebe. Bomake kuphela labatsandza bomakhalekhukhwini labahle kunabobabe. Labanye batsandza kubafaka emabeleni. Loko kubanga sifo semdlavuta wemabele. Timoto letigijima ngelitubane lelisetulu tibulala bantfu labanyenti ngobe basuke batishayeke budlabha betsembe kutsi akhona emabhiliki.

[Isuselwe ku-Via Afrika Siswati Lulwimi Lwasekhaya Libanga 10]

1.1 Ikhuluma ngani lethekesthi lengenhla?

- A Ngekongiwa kwemali
- B Ngekongiwa kwesikhatsi
- C Ngeluntjintjo loluletfwe yithechnoloji
- D Ngebuhle besimanje (1)

1.2 Nangabe kunemlayeto **lophutfumako** lekumele uye etihlotjeni, yini lekumele uyente? (Endzimeni 2)

- A Kumele ubhale incwadzi.
- B Kumele ushaye lucingo.
- C Kumele uhambe libanga lelidze.
- D Kumele uhambe sikhatsi lesidze. (1)

1.3 Kwentani kushaya lucingo?

- A Kushaya dalada wekubiya
- B Kushaya tintsambo tagezi
- C Kukhuluma nalomunye ngelucingo
- D Kufundza umlayeto wamakhalekhukhwini (1)

1.4 Ithechnoloji isisita kakhulu etimphilweni tetfu kodvwa kulesinye sikhatsi, ilwisana nemvelo njengobe sati kutsi umtimba wemuntfu uyimvelo. (Endzimeni 10)

Khipha **lokungalwisani** nemvelo kulokulandzelako:

- A Kubukela kakhulu mabonakudze kubulala emehlo.
- B Kusebentisa kakhulu makhalekhukhwini kubulala tindlebe.
- C Kulalela kakhulu umculo kubulala tindlebe.
- D Kutivocavoca kwenta umtimba uhlale uphilile. (1)

1.5 Kulethekesthi kunemusho lofakazela kutsi bantfu bakadzeni bebasebentisa luhlobo lolutsite lwetifutsi.

Ngutiphi letifutsi lebetisetjentiswa kadzeni ngekusho kwalethekesthi?

- A Timbongolo netinkhabi
- B Emahhashi nemakhamela
- C Timoto netitimela
- D Tidududu nemabhayisikili (1)

1.6 Ithechnoloji iyasisita kutsi songe imali nesikhatsi. (Endzimeni 1).

Uchaza kutsini lomusho longenhla?

- A Sitsenga intfo yinye ngesikhatsi sinye sitfole lokunye mahhala.
- B Sitsenga intfo yinye leyenta imisebenti lemincane ngesikhatsi lesidze.
- C Sitsenga intfo yinye leyenta imisebenti leminyenti ngesikhashana.
- D Sitsenga intfo yinye leyenta umsebenti munye ngesikhatsi sinye. (1)

1.7 Kufika kwethekhnoloji etimphilweni tebantfu ngabe kwemukeleka ngayiphi indlela? SEKELA imphendvulo yakho.

- A Lejabhisako ngobe bantfu bangalutsandzi luntjintjo.
- B Ledvumatako ngobe live alidzingi imishini kute liphumelele.
- C Lejabulisako ngobe bantfu basebentisa letinsita ngebunyenti.
- D Lemangalisako ngobe bantfu bebangakalindzeli kutfole luntjintjo. (1)

1.8 Emakhaya sekunetintfo letinyenti letisebenta ngagezi, letifaka titofu, ema-ayini, emagedlela, emavakhumu, bongcondvomshini nalokunye. (Endzimeni 3)

Letinsita letibalwe ngenhla tibasita njani bantfu emakhaya?

- A Bantfu kubatsatsa sikhashana kwenta imisebenti yabo.
- B Bantfu bakhona kupheka kudla ngesikhatsi lesidze.
- C Bantfu kubatsatsa sikhatsi lesidze kubhala umlayeto.
- D Bantfu kubatsatsa sikhatsi lesidze kuhlobisa tindlu. (1)

1.9 Sekukhona nalabo lababhanga imali ngekusebentisa i-inthanethi. Loko konga sikhatsi sekuya ebhange uphindze ucitise lesinye sikhatsi ubambe umugca. (Endzimeni 5)

Kwentani kubamba umugca?

- A Kuma elayinini ulandzele
- B Kubamba lilayini ngetandla
- C Kubambelela bantfu emgceci
- D Kucabanga kuyobamba umugca (1)

1.10 Kungani sekulula kwenta umsebenti emafemini lamanyenti?

- A Sekunemishini lemikhulu lekhicita umkhicito lomncane ngesikhashana.
- B Sekunemishini lemikhulu lekhicita umkhicito lomnyenti ngemva kwesikhatsi lesidze.
- C Sekunemishini lemincane lekhicita umkhicito lomncane ngesikhashana.
- D Sekunemishini lemikhulu lekhicita umkhicito lomnyenti ngesikhashana.

(1)

1.11 Kuletinsuku akusentiwa bomabonakudze lababobhazabhaza, sekukhona lababitwa ngekutsi ngema-Plasma. (Endzimeni 8)

Luhlobo lolunjani lwabomabonakudze lokutsiwa ngema-Plasma?

- A Lolunesibhono
- B Lolusindzako
- C Loludze
- D Lolusicaba

(1)

1.12 Tintfo letinyenti tisebentisa gezi kuletinsuku.

Ngukuphi **lokungeke** kudzinge gezi nawukwenta kuloku lokulandzelako?

- A Kushisela tinsimbi
- B Kugcwalisa libhethri
- C Kosa inyama ngemalahle
- D Kusebentisa i-inthanethi

(1)

1.13 Lesitimela lengikhuluma ngaso sisatfolakala kuphela e-Gauteng. Kungako sibitwa ngekutsi yi-Gautrain. Lesitimela sihamba sikhashana kusuka ePitoli siyofika eJozi.

Ngumuphi umusho lofakazela lenkhulumo lengenhla?

- A Bantfu labanyenti bacolela kuhamba ngalesitimela kunekuhamba ngetimoto tabo.
- B Bantfu labanyenti bacolela kuhamba ngetimoto tabo kunekuhamba ngalesitimela.
- C Bantfu labanyenti bacolela kuhamba ngetimoto tabo nangematekisi.
- D Bantfu labanyenti bacolela kuhamba ngababili etimotweni tabo. (1)

1.14 Chaza kutsi kusho kutsini kushaya ludwendvwe?

- A Kulandzelana kwetintfo letinyenti kakhulu letifanako.
- B Kubeka tintfo letinyenti kakhulu ndzawonye.
- C Kufana kwetintfo letinyenti kakhulu letihlala ndzawonye.
- D Kubekwa kwetintfo letinyenti letifananako ndzawonye. (1)

1.15 Bomake kuphela labatsandza bomakhalekhukhwini labahle kunabobabe.
(Endzimeni 10)

Lenkhulumo lengenhla iluhlobo luni lwenkhulumo?

- A Inkhulumo lehungako
- B Inkhulumo letsatsa luhlangotsi
- C Inkhulumo leyinkholelelolite
- D Inkhulumo lengasilo liciniso (1)

1.16 Khipha umusho loyinhloko kanye nalokhontile lobhaleke kahle kulena lelandzelako.

- A Tifutsi tibalulekile etimphilweni tetfu ngobe tifutsi tisitsatsa lapho sikhona tisiyise lapho sifuna kuya khona.
- B Tifutsi tibalulekile etimphilweni tetfu ngekusitsatsa lapho sikhona tisiyise lapho sifuna kuya khona.
- C Tifutsi tibalulekile etimphilweni tetfu ngobe ngito tifutsi letisitsatsa lapho sikhona tisiyise lapho sifuna kuya khona.
- D Tifutsi tibalulekile etimphilweni tetfu ngobe ngito letisitsatsa lapho sikhona tisiyise lapho sifuna kuya khona. (1)

1.17 Tintfo letisebenta ngegezi tifaka ekhatsi titofu, ema-ayini, emagedlela, emavakhumu, bongcondvomshini nalokunye.

Kungani kusetjentiswe bomaphumuta kulomusho?

- A Kungobe kubalwe tintfo letinyenti letilandzelanako.
- B Kungobe kubalwe tintfo letisebenta ngegezi.
- C Kungobe kubalwe tintfo letisetjentiswa emakhaya.
- D Kungobe kubalwe tintfo letifanako. (1)

1.18 Ithekhnoloji isisita kakhulu etimphilweni tetfu kodwa kulesinye sikhatsi, ilwisana nemvelo njengobe sati kutsi umtimba wemuntfu uyimvelo.

Isitjelani lenkhulumo lengenhla ngekusetjentiswa kwethekhnoloji?

- A Kumele sicaphele bungoti lobungentiwa ngegezi etimphilweni tetfu.
- B Kumele singasebentisi tinsita tethekhnoloji ngalokwecile.
- C Kumele sigweme kusetjentiswa kwetinsita tethekhnoloji.
- D Kumele sesabe kusetjentiswa kwetinsita tethekhnoloji. (1)

1.19 Umbhali uveta simo sekuphila sakudzala nesanyalo. Ngekubona kwakho umbhali bekakusiphi simo uma abhala lendzaba?

- A Bekajabulele buhle bethekhnoloji.
- B Bekakhatsatekile ngeluntjiintjo lwethekhnoloji.
- C Bekajabhile ngemphucuko yethekhnoloji.
- D Bekadvumele ngentfutfuko yethekhnoloji. (1)

1.20 Ngutiphi tetsamelilwati letingayitfokotela letheksthi lengenhla?

- A Bantfu labasha
- B Bantfu labasikati
- C Bantfu labadzala
- D Ngibo bonkhe bantfu (1)

1.21 Sihloko salenzaba sitsi 'Buhle bethekhnoloji'. Ngabe lesihloko siyahambisana yini naletheksthi? SEKELA imphendvulo yakho.

- A Yebo ngobe ingcikitsi yaletheksthi imayelana netinsita tethekhnoloji.
- B Yebo ngobe bantfu bayakhona kupheka ngesikhashana.
- C Yebo ngobe bantfu bayakhona kubilisa emanti ngesikhashana.
- D Yebo ngobe bantfu bayakhona kutfumela umlayeto ngesikhashana. (1)

1.22 Umbhali utedlulisela umlayeto lotsini tetsamelilwati takhe ngethekhnoloji?

- A Kutsi kusetjentiswa kwethekhnoloji konga sikhatsi nemali.
- B Kutsi kusetjentiswa kwethekhnoloji kwenta tinkampani tikhicite umkhicito lomncane.
- C Kutsi kusetjentiswa kwethekhnoloji kwenta bafundzi bangaphumeleli.
- D Kutsi kusetjentiswa kwethekhnoloji kwenta imisebenti yasemakhaya ingasebenteki ngekushesha. (1)

1.23 Ngemuva kwekufundza letheksthi ubona kutsi bantfu kumele bente njani kute baphile ngaphasi kwesimo sethekhnoloji?

- A Bantfu kumele bafundze kutimela.
- B Bantfu kumele balime tingadze.
- C Bantfu kumele batfole kuceceshwa.
- D Bantfu kumele basebente ndzawonye. (1)

1.24 Ngabe umbhali ukhonile yini kusebentisa lulwimi loluhambelana nengcikitsi yetheksthi?

- A Kusetjentiswe tisho letinyenti.
- B Kusetjentiswe timphawu tekubhala letinyenti.
- C Kusetjentiswe emabitomfakela ethekhnoloji.
- D Kusetjentiswe tinhlobo temisho leminyenti. (1)

1.25 Ngekusho kwaletheksthi ngekufika kwethekhnoloji etimphilweni tebantfu, umbhali uveta kutsi kube nemtselela lomuhle nalomubi.

Khetsa imphendvulo lekhombisa umtselela **lomubi** kuleti letilandzelako:

- A Bantfu labanyenti basebentela emakhaya.
- B Bantfu labanyenti balahlekelwa yimisebenti.
- C Bantfu labanyenti sebabhanga imali basemakhaya.
- D Bantfu labanyenti sebasebentisa tiffutsi letinelitubane lelisetulu. (1)

[25]

Umbuto 2: Ematheksthi latibonwa

Imidvwebolwati

Fundza lomdvwebolwati bese uphendvula imibuto lelandzelako.

Tindlela tekusebentisa libhodlela legesi

Libhodlela lihambise limile lingalali ngeluhlangotsi

Yisebentise endzaweni lengena kahle umoya

Kuyivula, cala ngekulumeka bese uvula igesi

Beka kahle libhodvo etukwesitofu

Caphela. Nawupheka ngemafutsa kute ugweme Umlilo, sebentisa sivimbo selipani/ selibhodo.

Nasewucedze kupheka, yivale ngci!

Yinuke uve kutsi kute yini igesi levutako.

Mtfombo: www.total.co.za

[Sitsetfwe ku-Mtfombo: www.total.co.za]

2.1.1 Lomdvwebolwati longenhla unayiphi inhloso kuleti letilandzelako? Khetsa leshaya emhlohlweni kunato tonkhe.

- A Kukhombisa ngetindlela tekusetjentiswa kwemanti.
- B Kukhombisa ngetindlela tekutsenga igesi ngemanani laphasi.
- C Kukhombisa ngetindlela tekusebentisa igesi yelibhodlela.
- D Kukhombisa ngetindlela tekonga gezi wetintsambo.

(1)

2.1.2 Lomdvwebolwati ucondziswe kuluphi luhlobo lwebantfu?

- A Kubanikati bemiti yasemadolobheni.
- B Ebantfwini labatsenga gezi ngaso sonkhe sikhatsi.
- C Kubo bonkhe bantfu labahlala emaphandleni.
- D Ebantfwini labasebentisa igesi yelibhodlela. (1)

2.1.3 'Nasewucedze kupheka, yivale ngci!'

Lenkhulumo lengenhla ibacaphelisa ngabuphi bungoti etimphilweni tabo labo labasebentisa legesi?

- A Bungoti bekutsi ingalahleka
- B Bungoti bekutsi kungahlala kumnyama
- C Ingavuta ihishe nobe ibulale bantfu
- D Bungoti bekutsi kungasha kudla (1)

2.1.4 Nawubuka lomdvwebolwati luchazani loluphawu 'X'?

- A Lokungakafaneli kwentiwe.
- B Lokuphindzaphindziwe.
- C Lokumele kwentiwe.
- D Lokumele kunganakwa. (1)

2.1.5 Ngukuphi **lokungahambisani** naloku lokwedluliswa ngulomdvwebolwati longenhla?

- A Kucacisa kabanti ngalokumele kwentiwe basebentisi balegesi.
- B Kuba nemibhalo netitfombe letichaza loko lokuhlosiwe.
- C Kucacisela kabanti basebentisi balegesi labangakwati kufundza.
- D Kungacacisi kabanti umlayeto kubasebentisi begesi. (1)

[5]

2.2 Igrafu

Fundza legrafu bese uphendvula imibuto lelandzelako.



2.2.1 Tingaki tilwimi letikhulunywa ngekwetive taseNingizimu Afrika letivetwe kulegrafu lengenhla? (1)

2.2.2 Bhala lulwimi LUNYE lolukhulunywa kakhulu ngekwalegrafu ubuye ubhale emaphesenti alolo lulwimi. (1)

2.2.3 Nguluphi lulwimi lolunelizinga lwekukhulunywa leliphasi kakhulu kwengca tonkhe tilwimi? (1)

2.2.4 Nika sizatfu SINYE lesenta kutsi lunye lwaletilwimi lube nemaphesenti ladlula ato tonkhe tilwimi? (2)

2.2.5 Ngabe lulwimi lobhala ngalo leliphhepha lemibuto nyalo lunemaphesenti lamangaki ngekusho kwalegrafu? (1)

2.2.6 Ngabe legrafu isikhombisa ngani kutsi sive lesimnyama siyatigcabha ngetilwimi taso? **SEKELA** imphendvulo yakho. (2)

2.2.7 Ngekubona kwakho umuntfu angakhombisa njani kutsi uyatigcabha ngebuve bakhe? Niketa **KUNYE**. (2)

[10]

Umbuto 3: Sifinyeto

Fundza lesicashunwa bese usifinyeta **ngemaphuzu lamcoka lasikhombisa lamayelana nemonakalo lobangwe tikhukhula KwaZulu Natal** ngekulandzela leticondziso letilandzelako:

1. Nika luhlu lwemaphuzu **LASIKHOMBISA** ngemisho legcwele.
2. Bhala tinombolo temaphuzu akho kusuka ku-1 kuya kula-7.
3. Gcamisa liphuzu **LINYE** kuphela kumusho ngamunye.
4. Sebentisa emagama akho ngalokuphelele.
5. Sifinyeto sakho asibe nebudze lobungemagama la-70 kuya kula-80.
6. Khombisa linani lemagama lowasebentisile kubakaki ekugcineni kwesifinyeto.
7. Akukadzingeki kutsi ubhale sihloko sesifinyeto sakho.

Umonakalo lobangwe tikhukhula KwaZulu Natal

Timvula tibange umonakalo lomkhulu etindlini, kutemabhizinisi, emigwacweni nasemabhulohweni, emantini, kugezi, kutakhiwonchanti, tekuhamba kwetitimela netekuchumana.

Tikolo, tikhungo tetemphilo, titeshi temaphoyisa netinkantolo tabomantji nato titsintsekile kanye nekuphakelwa kwemafutsa ekuhambisa tigitjelwa nekudla. “Kulinganiselwa kubafundzi labangetulu kwe-270 000 labatsintsekile etikolweni letingetulu kwe-600 letonakele, leti-16 tato akufinyeleleki kuto ngenca yemonakalo yemigwaco yekuchumana nato kanye nemabhuloho.

‘Tikhungo tahulumende tekunakekela ngemphilo leti-66 titsintsekile nanome kube nekutsikameteka lokuncane kutinsita tetemphilo etigodzini letinyenti letitsintsekile,’ Kwasho Mengameli.

Umsebenti lomkhulu uyeta wekubuyisela esimeni tinsita letimcoka etindzaweni letehlukahlukene KwaZulu Natal. Bantfu labangetulu kwe-400 balahlekelwe timphilo tabo KwaZulu-Natal kantsi labanyenti banyamalele. Kubikwe kutsi kushone munye eMphumalanga Kapa.

Emakhaya langetulu kwe-4000 abhidlikile kantsi langetulu kwe-8300 onakele kancane, lokuyintfo leshiye bantfu laba-40 000 bete emakhaya.

Mengameli utsite Lumphiko Lwetemaphoyisa aseNingizimu Afrika (i-SAPS) kanye neMbutfo waseNingizimu Afrika Wetekuvikela (i-SANDF) ngibo bebahola imitamo yekutfungatsa nekuhlenga. Loku kufaka ekhatsi kutfunyelwa kwetisebenti teSAPS, licembu letekuntjwiza emantini, tinja tekutfungatsa, tindiza letinelumphiko emhlane kanye netindiza etindzaweni letitsintseke kakhulu.

Tindiza te-SANDF tisetjentiselwe kuhlenga nekuletsa tinsita tekuhhamula njengekudla, emanti, emathende netingubo ebantfwini labasetindzaweni lokungafinyeleleki kuto. 'Sengigunyate i-SANDF kutsi iletse tisebenti letinyenti, tilondvoloti temanti kanye netisetjentiswa tekuwahlanta kanye nematicembu etebunjiniyela atewusita ngagezi kanye nekubuyiswa kwemanti,' Kwasho yena.

Kwengeta kuloko, ematiko ahulumende kulolonkhe kanye nasemazingeni etifundza; bomasipala; tinhlango letingasito tahulumende nebemabhezini bebasolomane basabalalisa tisetjentiswa letimcoka tekusita letifana nekudla, tingubo, bomatilasi, tembatfo, imitsi yekwelapha tifo letingubomahlalakhona, tintfo tekugeza kanye netintfo tekupheka.

Kungasikudzala, ikhabhinethi imemetele Simo Savelonkhe Senhlekelele kuphendvula kuletikhukhula. Mengameli letikhukhula utichaze njengenhlekelele yeluntfu ledzinga kutsi kube nemitamo lemikhulu yekuhlenga takhamuti ngalokuphutfumako. Temphilo nenhlalakahle yetinkhulungwane tebantfu solomane isasebungotini.

'Letikhukhula tibange umonakalo lomkhulu kutemnotfo nakutenhlalo,' Kwasho yena. Sikhumulo semikhumbi saseThekwini, lesimcoka kakhulu emnotfweni waseNingizimu Afrika kantsi singulesinye setikhumulo lesikhulukati nalesihlala njalo simatasatasa kulelivekati, sitsintseke kakhulu. Loku kusho kutsi lenhlekelele inemitselela kwedlulela ngale kweKaZulu-Natal,' Kwasho Mengameli.

[Itsetfwe ku-Vuk'uzenzele Lushicilelo lwekucala Inkhwekhweti 2022]

[10]

Umbuto 4: Takhi Netimiso Telulwimi

Fundza lethekesthi bese uphendvula imibuto lelandzelako.

Kutfolakala kwegolide

Ngemnyaka wa-1884 ngemuva kwekuphela kweminyaka lelishumi nakune, idayimane yatfolakala eKhimbali, kwatfolakala igolide endzaweni yase Witwatersrand, eGoli. Igolide yatfolakala ngesheya kwemfula Ligwa.

Kwefika tinkhulungwane ngetinkhulungwane talabamhlophe tichamuka eNgilandi, Kwakhiwa imigwaco lemikhulu lehamba ngetulu nangaphasi. Igolide itfolakala phasi ekujuleni. Kwakusetjentwa lijiko lite liyewutilahla kunina.

Bantfu batfola umsebenti wasetimayini. Kwaceba bantfu labanyenti. Lidolobha laseGoli lakhula laba lidolobha lelikhulu kunawo onkhe eNingizimu Afrika. Bantfu labanyenti bashiya imiti yabo bahamba bayewusebenta etimayini. Emadvodza abeshiya emakhaya nebantfwana bawo ahambe ayewusebenta eGoli. Bantfwana labatalelwa eGoli baphila imphilo yesimanje; imphilo leyehlukile kulephilwa emakhaya. 'Madvodza buyelani emitini yenu' Kwasho Umphatsi.

Kwakhiwa tinboni letinyenti. Kwatjalwa emahlatsi. Kwabutsana belumbi labehlukene; emaNgisi, emaBhunu nemaShayina. Kwahlangana indlu lentima; emaZulu, emaSwati, emaNdebele, beSutfu bakaMshweshwe, emaPedi nebaTswana.

Live leNingizimu Afrika linotse kuwedlula onkhe emave. Umnotfo walo watiwa mhlaba wonkhe jikelele.

[Silondvolota SiSwati S.Z Simelane nalabanye: Likhasi 142]

4.1 Ligama '**Ligwa**' kulethekesthi liluhlobo luni lwelibito?

- A Libitontfo
- B Libitongco
- C Libitomvama
- D Libito simo

(1)

4.2 Umnotfo uyasita eveni.

Uluhlobo luni lomusho longenhla?

- A Lomagalagala
- B Locondzile
- C Lokhontile
- D Lombici

(1)

4.3 Utsini mcondvofana waleligama '**talabamhlophe**' kuletheksthi lengenhla?

- A Tebelumbi
- B TemaNtaliyane
- C Temashayina
- D Temandiya

(1)

4.4 **Bantfwana** labatalelwa eGoli baphila imphilo yesimanje.

Shano kutsi letakhi leticindzetelwe tinika yiphi inshokutsi kulomusho longenhla?

- A Sicalo selibito lesikhomba bunyenti nesijobelelo sekunciphisa.
- B Sicalo selibito lesikhomba bunye nesijobelelo selibito.
- C Sicalo selibito lesikhomba bunyenti nesijobelelo selinani.
- D Sicalo selibito lesikhomba bunyenti nesijobelelo sekukhulisa.

(1)

4.5 Kwahlangana ‘**emaZulu, emaSwati, emaNdebele, beSutfu bakaMshweshwe, emaPedi nebaTswana**’

Khipha ligama lelichazwa ngulelibintana lelikubokhulunyiwe kulomusho longenhla kulawa lalandzelako:

- A Licembu lelimhlophe
 - B Licembu lema-Afrika
 - C Indlu yetive tonkhe
 - D Indlu lemnyama
- (1)

4.6 Bantfu labanyenti bashiya imiti yabo bayosebenta etimayini.

Ngusiphi sihlanganisi kuleti letilandzelako lesifanele kuhlanganisa lomusho longenhla?

- A futsi
 - B ngobe
 - C kepha
 - D kodvwa
- (1)

4.7 IGoli yaba lidolobha **lelikhulu** kunawo onkhe eNingizimu Afrika.

Hlobo luni lwesitfo senkhulumo ligama lelicindzetelwe?

- A Sibaluli
 - B Linani
 - C Buniyo
 - D Siphawulo
- (1)

4.8 Lidolobha laseGoli lakhula **kakhulu**.

Ligama lelicindzettelwe liluhlobo luni lwesandziso?

- A Sandziso sesento
 - B Sandziso sendzawo
 - C Sandziso sesikhatsi
 - D Sandziso sesimo
- (1)

4.9 Bakha imigwaco lemikhulu lehamba ngetulu nangaphasi.

Khokha umusho loneluntjintjo lolufanele ngekusebentisa imphambosi yekwentiwa kulemisho lelandzelako:

- A Kwakhiwa imigwaco lemikhulu lehamba ngetulu nangephasi.
 - B Kwakhelwa imigwaco lemikhulu lehamba ngetulu nangephasi.
 - C Babakhela imigwaco lemikhulu lehamba ngetulu nangephasi.
 - D Kwafakwa imigwaco lemikhulu lehamba ngetulu nangephasi.
- (1)

4.10 Kwaceba bantfu labanyenti

Ngumuphi umusho kulena lelandzelako lefakazela kutsi ligama '**ceba**' lingaba nalenye inshokutsi ngekuntjintja kweliphimbo?

- A Sisebenti siceba lontjontje ligolide.
 - B Uceba kakhulu nawusebenta emayini.
 - C Uceba ngenca ye-Dayimane.
 - D Uceba ngobe uyeba.
- (1)

4.11 Kwahlangana **indlu** lentima emaZulu, emaSwati, emaNdebele, beSutfu bakaMshweshwe, emaPedi nebaTswana.

Libito lelicindzetelwe kulomusho longenhla linalenye inchazelo leyehlukile kulena levetwe kuletheksthi.

- A Kulapho kuhlala khona bantfu.
- B Kulapho kuhlala khona tinyoni.
- C Kulapho kuhlala khona tilwane.
- D Kulapho kuhlala khona tinkhukhu. (1)

4.12 Bantfu bebakhicita igolide lengema-**khilogramu** lamanyenti ngelusuku.

Khetsa sifinyeto lesifanele saleligama lelingenhla lelicindzetelwe.

- A Kl.
- B Km.
- C Kg.
- D Kh. (1)

4.13 Khokha umusho lonetimphawu tekubhala letisetjentiswe kahle kulemisho lelandzelako:

- A Live leNingizimu afrika linotse kuwedlula onkhe emave ase-Afrika.
- B Live leningizimu Afrika linotse kuwedlula onkhe emave ase-Afrika.
- C Live leNingizimu Afrika linotse kuwedlula onkhe emave ase-afrika.
- D Live leNingizimu Afrika linotse kuwedlula onkhe emave ase-Afrika. (1)

4.14 Umnotfo **walo** watiwa mhlaba wonkhe jikelele.

Leligama lelicindzetelwe kulomusho longenhla liluhlobo luni lwesabito?

- A Sabito selucobo
- B Sabito sebunikati
- C Sabito sekukhomba
- D Sabito selinani

(1)

4.15 Kwakhiwa tinboni, bojantji, imizila kanye nemabhilidi lamadze.

Khipha ligama lelipeleke kabi kulamagama lalandzelako:

- A Tinboni
- B Bojantji
- C Imizila
- D Emabhilidi

(1)

4.16 Kutawufika tinkhulungwane ngetinkhulungwane talabamhlophe.

Ngusiphi sikhatsi sesento lesimumetfwe ngulomusho longenhla?

- A Sikhatsi lesengcile
- B Sikhatsi sanyalo
- C Sikhatsi lesitako
- D Sikhatsi lesengca

(1)

4.17 'Madvodza buyelani emitini yenu' Kwasho Umphatsi.

Gucula lenkhulumo lengenhla ibe yinkhulumombiko.

- A Umphatsi watsi emadvodza awabuyele emitini yawo.
- B Umphatsi utsi madvodza buyelani emitini yenu.
- C Umphatsi utsi emadvodza abuyele emakhaya.
- D Umphatsi watsi emadvodza abuyele emitini yenu. (1)

4.18 Emadvodza abeshiya emakhaya nebantfwana bawo ahambe ayewusebenta eGoli.

Ngekucabanga kwakho lenkhulumo lengenhla ichaza kutsini?

- A Emadvodza ngiwo kuphela lebekavumeleke kutsi ayewusebenta.
- B Emadvodza ngiwo kuphela lebekatsandza kusebenta.
- C Emadvodza ngiwo kuphela lebekakhutsele emsebentini.
- D Emadvodza ngiwo lebekangafuni kusala nebantfwana. (1)

4.19 Ngemnyaka wa-1884 ngemuva kwekuphela kweminyaka lelishumi nane idayimane yatfolakala eKhimbali, kwatfolakala igolide endzaweni yase Witwatersrand, eGoli. Igolide yatfolakala ngesheya kwemfula Ligwa.

Lenzima lengenhla iluhlobo luni nasibuka indzawo levela kuyo kuletheksthi lecashunwe kuyo?

- A Yindzima lechazako
- B Yindzima lesiphetfo
- C Yindzima lelandzisako
- D Yindzima lesingeniso (1)

4.20 Kwakusetjentwa '**lijiko**' lite liyewutilahla kunina.

Khetsa inchazelo yaleligama lenhlonipho lelicindzetelwe

- A Umfula
- B Inyeti
- C Inyanga
- D Lilanga

(1)

Kuphela kweSivivinyo